निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


11 ज्येष्ठ 1939 ( श० ) 
( सं0 पटना 478) पटना , वृहस्पतिवार , 1 जून 2017 

आपदा प्रबंधन विभाग 


- - 


संकल्प 


___ 30 मई 2017 
त्रविषयः - राज्य आपदा रिस्पांस बल में भारतीय सेना / नौसेना के सेवानिवृत्त कमीशन प्राप्त / जूनियर कमीशन 

प्राप्त / नन कमीशन प्राप्त अधिकारी एवं जवानों तथा बिहार गृह रक्षा वाहिनी (स्पेशल बटालियन ) के जवानों 
की संविदा के आधार पर नियुक्ति के संबंध में आपदा प्रबंधन विभाग, बिहार, पटना के संकल्प सं0 
698 / आ0प्र0, दिनांक 16.03. 2010 की कंडिका 5 (iii) में वर्णित नियुक्ति प्रक्रिया में संशोधन की स्वीकृति । 

आपदा प्रबंधन विभाग के संकल्प सं0 698 दिनांक 16.03.2010 की कंडिका 5(iii) के द्वारा राज्य आपदा 
रिस्पांस बल में नियुक्ति की प्रक्रिया निम्नानुसार निर्धारित की गई थी : - 

"एन0डी0आर0एफ0 के बटालियन के पैटर्न पर एस0डी0आर0एफ0 में कुल 18 श्रेणी / रैंक के 1157 पद होंगे । 
इसके लिए अलग से भर्ती नियमावली बनाई जाएगी । बटालियन के विभिन्न पदों पर यथानुसार भारतीय सेना / नौसेना 
के सेवानिवृत्त कमीशन प्राप्त / जुनियर कमीशन प्राप्त / नन कमीशन प्राप्त अधिकारियों एवं जवानों की नियुक्ति संविदा 
के आधार पर एकमुश्त वेतन / मानदेय के आधार पर की जायेगी । इन पदों पर प्रतिनियुक्ति के आधार पर बिहार 
मिलिट्री पुलिस (BMP ) / जिला सशस्त्र पुलिस ( DAP ) / बिहार गृह रक्षा वाहिनी (स्पेशल बटालियन) / केन्द्रीय 
अर्द्धसैनिक बल (CPMF) के अधिकारियों / जवानों की सेवा भी ली जा सकेगी । नियुक्ति में तैराकी, गोताखोरी, 
मोटरबोट चालन में निपुण जवानों को प्राथमिकता दी जायेगी । 


बिहार गजट ( असाधारण ) , 1 जून 2017 
जुनियर कमीशन प्राप्त / नन कमीशन प्राप्त अधिकारियों की नियुक्ति हेतु अधिकतम उम्र सीमा 50 वर्ष एवं 
कमीशन प्राप्त अधिकारियों की नियुक्ति की अधिकतम उम्र सीमा 55 वर्ष होगी । जवानों की नियुक्ति / प्रतिनियुक्ति हेतु 
अधिकतम उम्र सीमा 40 वर्ष होगी । सभी कर्मियों को 3 ( तीन ) वर्षों के लिए नियुक्त किया जायेगा तथा उनकी 
कार्यदक्षता एवं आचरण के आधार पर अगले 2 ( दो ) वर्षों तक सेवा विस्तार दिया जा सकेगा । " 

2. आपदा प्रबंधन विभाग , बिहार, पटना के उक्त संकल्प सं0 698 / आ0प्र0 , दिनांक 16.03. 2010 की कंडिका 
5 ( iii ) में वर्णित उपरोक्त नियुक्ति प्रक्रिया में निम्नानुसार संशोधन किया जाता है: 

"5 ( iii) नियुक्ति प्रक्रिया – एन0डी0आर0एफ0 के बटालियन के पैटर्न पर एस0डी0आर0एफ0 में कुल 18 
श्रेणी / रैंक के 1157 पद होंगे । इसके लिए अलग से भर्ती नियमावली बनाई जाएगी । बटालियन के विभिन्न पदों पर 
यथानुसार भारतीय सेना / नौसेना के सेवानिवृत्त कमीशन प्राप्त / जुनियर कमीशन प्राप्त / नन कमीशन प्राप्त अधिकारियों 
एवं जवानों की नियुक्ति संविदा के आधार पर एकमुश्त वेतन / मानदेय के आधार पर की जायेगी । इन पदों पर 
प्रतिनियुक्ति के आधार पर बिहार मिलिट्री पुलिस (BMP) /जिला सशस्त्र पुलिस ( DAP ) / बिहार गृह रक्षा वाहिनी 
( स्पेशल बटालियन) / केन्द्रीय अर्द्धसैनिक बल (CPMF) के अधिकारियों / जवानों की सेवा भी ली जा सकेगी । नियुक्ति 
में तैराकी, गोताखोरी, मोटरबोट चालन में निपुण जवानों को प्राथमिकता दी जायेगी । 

जुनियर कमीशन प्राप्त / नन कमीशन प्राप्त अधिकारियों की नियुक्ति हेतु अधिकतम उम्र सीमा 50 वर्ष एवं 
कमीशन प्राप्त अधिकारियों की नियुक्ति की अधिकतम उम्र सीमा 55 वर्ष होगी । जवानों की नियुक्ति / प्रतिनियुक्ति हेतु 
अधिकतम उम्र सीमा 40 वर्ष होगी । सभी कर्मियों को 3 (तीन ) वर्षों के लिए नियुक्त किया जायेगा तथा उनकी 
कार्यदक्षता एवं आचरण के आधार पर अगले 5 (पांच) वर्षों तक सेवा विस्तार दिया जा सकेगा । विशेष परिस्थिति में इन 
कर्मियों को 2 ( दो) वर्षों के लिए अतिरिक्त सेवा विस्तार दिया जा सकेगा, परन्तु किसी भी परिस्थिति में कर्मी के 60 वर्ष 
की आयु पूर्ण करने के पश्चात् सेवा विस्तार नहीं दिया जायेगा । 
आदेश: - आदेश दिया जाता है कि इस संकल्प को बिहार राजपत्र के असाधारण पत्र में प्रकाशित किया जाय तथा 

इसकी प्रति संबंधित पदाधिकारियों तथा संबंधित विभागों को दी जाय । 


विश्वासभाजन, 


प्रत्यय अमृत , 


प्रधान सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 478 - 571 + 100 -डी0टी0पी0 । 

